



தெலுங்கு தேசக் கட்சித் தலைவர் - முன்னாள் முதல்வர்

சந்திரபாபு நாயுடு கைது - சட்ட விரோதம் என குற்றச்சாட்டு!

ஆந்திர மாநிலத்தில் பேருந்துகள் ஓடவில்லை - பதற்றம் நீடிப்பு!

திருமலை, செப். 11 -

ஆந்திர முன்னாள் முதல்வர் சந்திரபாபுநாயுடு நேற்று முன்தினம் அதிகாலை அதிரடியாக கைது செய்யப் பட்டார். இதனால் தெலுங்கு தேசம் கட்சியினர் பல இடங்களில் போராட்டத்தில் ஈடுபட்டனர். தொடர்ந்து பதற்றம் நிலவுவதால், அங்கு பல்கள் நிறுத்தப்பட்டது. ஆந்திர மாநிலத்தில் சந்திரபாபு நாயுடு முதல்வர் பதவியில் இருந்த போது 'சிமென்' என்ற நிறுவனத்துடன் இணைந்து ரூ. 3,350 கோடியில் இளைஞர்களுக்கு திறன் மேம்பாட்டு பயிற்சி அளிக்கும் வகையில் கடந்த 2015ம் ஆண்டு திட்டம் அறிவிக்கப்பட்டது. இந்த திட்டத்தில் மிகப்பெரிய ஊழல் நடந்திருப்பதாக குற்றச்சாட்டுகள் எழுந்தது. இதையடுத்து கடந்த 2017ம் ஆண்டு ஜி.எஸ்.டி. வருவாய் புலனாய்வு அதிகாரிகள் புனேவில் உள்ள டிஜிட்டல் டெக் நிறுவனத்தில் சோதனை மேற்கொண்டனர். இதில் ரூ.241 கோடி போலி நிறுவனத்தில் முதலீடு செய்யப் பட்டு, ஹவாலா பணமாக சந்திரபாபு நாயுடுவிற்கு கைமாறியதாக தெரிய வந்தது.

இதில் வருமான வரித்துறை, அமலாக்க இயக்குனரகம், சி.பி.ஐ. விசாரணை மேற்கொண்டு வந்தது. இந்த திட்டத்தில் நிதி ஒதுக்கீடு செய்ததில் ரூ.300 கோடிக்கு மேல் ஊழல் நடந்திருப்பது தெரியவந்துள்ளது. மேலும் சிமென் நிறுவனத்தின் அப்போதைய நிர்வாக இயக்குனராக இருந்த சுமன் போஸ் மோசடி நடந்ததை ஒப்புக் கொண்டுள்ளார். ஆனால் மோசடி பணம் எவ்வாறு கைமாறியது என விசாரணை மேற்கொள்ளப்பட்டு வந்தது. மேலும் கடந்த 2021ம் ஆண்டு டிசம்பர் 19ம் தேதி ஜெகன் மோகன் தலைமையிலான மாநில அரசு சிறப்பு புலனாய்வு அமைப்பு ஏற்பாடு செய்தது. விசாரணையில் ஊழல் நடந்தது உறுதி செய்யப்பட்டுள்ளது.

இந்நிலையில் சந்திரபாபுநாயுடு நந்தியாலாவில் சுற்றுப்பயணம் மேற்கொண்டு இருந்த நிலையில், நேற்று முன்தினம் இரவு ஆர்.கே.பாஷ்ஷன்



தொடர்ந்து அவரை ஹெலிகாப்டரில் அழைத்து செல்ல ஏற்பாடு செய்யப் பட்டு இருந்தது. ஆனால் அவர் தனது காரில் வருவதாக கூறியதால் அவரது காரிலேயே பலத்த பாதுகாப்பிற்கு மத்தியில் விஜயவாடாவில் உள்ள லஞ்ச ஒழிப்புத்துறை சிறப்பு நீதிமன்றத்தில் ஆஜர்படுத்தப்பட்டார். இதேபோன்று சந்திரபாபுநாயுடு ஆட்சியில் கல்வித் துறை அமைச்சராக இருந்த கண்டா

ஸ்ரீனிவாசையும் போலீசார் கைது செய்தனர். இந்த வழக்கில் முன்னாள் அமைச்சர் அச்சம் நாயுடு பெயரும் இடம் பெற்றுள்ளது. ஏற்கனவே இந்த வழக்கில் 10 பேர் கைது செய்யப்பட்ட நிலையில் டிஜிட்டல் டெக் நிறுவனத்தின் ரூ.31 கோடியை அமலாக்கத்துறை முடக்கம் செய்துள்ளது. ஏற்கனவே வருமானவரித்துறை இதே குற்றச்சாட்டில் ரூ.116 கோடி கணக்கில் வராமல் சந்திரபாபுநாயுடுவிற்கு கைமாறியதாக நோட்டீஸ் அனுப்பி இருந்தது குறிப்பிடத்தக்கது. சந்திரபாபுநாயுடு கைது செய்யப்பட்டதால் ஆந்திராவில் பதற்றம் ஏற்பட்டுள்ளது. பல இடங்களில் தெலுங்கு தேசம் கட்சியின் முக்கிய தலைவர்கள் வீட்டுக் காவலில் வைக்கப்பட்டனர். அதையும் மீறி சிலர் சாலைகளில் வந்து ஆர்ப்பாட்டத்தில் ஈடுபட்டதோடு டயர்களை கொளுத்தி தங்கள் எதிர்ப்பை தெரிவித்து முதல்வருக்கு எதிராக கோஷங்களை எழுப்பினர். ஒரு சில இடங்களில் போலீசார் தடியடி நடத்தி போராட்டக்காரர்கள் கூட்டத்தை கலைத்தனர். மாநிலம் முழுவதும் முன்னெச்சரிக்கை நடவடிக்கையாக போலீசார் பேருந்து உத்தரவு பிறப்பிக்கப்பட்டுள்ளது.

னால் பல்வேறு ஊர்களுக்கு செல்ல இருந்த பயணிகள் கடும் சிரமத்திற்கு உள்ளாகினர். அதேபோல் பள்ளி, கல்லூரிகளுக்கு நேற்று விடுமுறை அளிக்கப்பட்டிருந்தது குறிப்பிடத்தக்கது.

சட்டத்திற்கு விரோதமாக கைது!

இதையடுத்து நேற்று முன்தினம் மாங்களகிரியில் உள்ள சி.ஐ.டி. அலுவலகத்தில் சந்திரபாபு நாயுடுவின் வழக்கறிஞர் முன்னிலையில் அவரிடம் விசாரணை நடத்தினர். இதையடுத்து நேற்று காலை மருத்துவமனைக்கு அழைத்து சென்று சிஐடி போலீசார் மருத்துவ பரிசோதனை நடத்தினர். இதன்பின்னர் விஜயவாடாவில் உள்ள நீதிமன்றத்தில் அவரை சிஐடி போலீசார் ஆஜர்படுத்தினர். அங்கு தொடர்ந்து விவாதம் நடைபெற்றது. அப்போது சந்திரபாபு நாயுடு தரப்பில், தனக்கு எதிராக மாநில அரசு பொய் வழக்கு தொடுத்திருப்பதாகவும் கைது செய்தது சட்டத்திற்கு விரோதமானது என்றும் குற்றம் சாட்டி வாதிட்டனர்.

இதற்கிடையே, தொடர்ந்து பதற்றம் நீடிப்பதால் டெல்லி மாநிலம் மற்றும் ராஜமுந்திரி பகுதியில் 144 தடை உத்தரவு பிறப்பிக்கப்பட்டுள்ளது.

இந்தியாவில் அசைவத்தைக் காட்டிலும்

சைவ உணவுக்கான செலவு அதிகரிப்பு!

புதுடெல்லி, செப். 10
இந்தியாவில் அசைவ உணவு விலையைக் காட்டிலும், சைவ உணவுக்கான செலவு அதிகரித்துள்ளதாக புள்ளி விவரங்கள் வெளியாகியுள்ளன.

'கிரிசில் மார்க்கெட் இன்டலிஜென்ஸ்' மற்றும் 'அனலிடிக்ஸ்' நிறுவனத்தின் மாத இதழான 'ரோட்டி ரைஸ் ரேட்' (Roti Rice Rate) அறிக்கையில் இதனை தெரிவித்துள்ளது.

"ஐலலை மாதத்துடன் ஒப்பிடும் போது, ஆகஸ்ட் மாதத்தில் ஒரு சைவ சாப்பாட்டின் விலை மாத்திரம் அடிப்படையில்

யில் சிறிதளவு குறைந்துள்ளது. ஆனால் வருடாந்திர அடிப்படையில் இரண்டாவது முறையாக தொடர்ந்து உயர்த்துள்ளது.

அதாவது, சைவ சாப்பாடு விலையில் 24 சத. விதிகள் அதிகரித்துள்ளது. ஆகஸ்ட் மாதத்தில் கிலோ ஒன்றுக்கு 37 ரூபாயாக இருந்த தக்காளி விலை 102 ரூபாயாக அதிகரித்தது. சமையல் எரிவாயு சிலிண்டர் விலை உயர்வு ஆகியவையே சைவ உணவு விலை அதிகரிக்கக் காரணமாக இருந்துள்ளது.

குறிப்பாக வீட்டு உபயோக சிலிண்டர்கள் விலை குறையா

ததால் மக்கள் மிகவும் சிரமப்பட்டனர். ஹோட்டல் உரிமையாளர்களும் கடுமையாகப் பாதிக்கப்பட்டனர். சைவ உணவுக்கான செலவின அதிகரிப்பில், 21 சதவிகிதம் அளவிற்கு தக்காளியின் விலை உயர்வு மட்டுமே காரணமாக அமைந்துள்ளது.

வருடாந்திர அடிப்படையில் தக்காளி விலை 176 சதவிகிதம் உயர்ந்துள்ளது; வெங்காயத்தின் விலை 8 சதவிகிதம், மிளகாய் விலை 20 சதவிகிதம் மற்றும் சீரகம் விலை 158 சதவிகிதம் என செலவு அதிகரித்துள்ளது" என்றும் அறிக்கையில்

தெரிவிக்கப்பட்டு உள்ளது.

மேலும், சைவ உணவுக்கான செலவுகளை செலவைக் காட்டிலும் அதிகமாக இருந்துள்ளது என்றும் குறிப்பிடப்பட்டு உள்ளது. அசைவ உணவுக்கான செலவினத்தில் 50 சதவிகிதத்தை கோழி இறைச்சி பெறுகிறது. ஆனால், பிராய்லர் கோழியின் விலை குறைந்துள்ளதால், கடந்த ஆண்டைக் காட்டிலும் இந்த ஆண்டு 3 சதவிகிதத்தான் விலை அதிகரித்துள்ளது. எனவே, அசைவ உணவு விலை குறைவாக உள்ளது என்று அறிக்கை கூறுகிறது.

'ஒரே மனிதன், ஒரே அரசு, ஒரே நிறுவனம்'

இதுதான் மோடி அரசின் கொள்கை!

புதுடெல்லி, செப்.11
'ஒரே மனிதன், ஒரே அரசு, ஒரே வணிக நிறுவனம்' இதுதான் மோடியின் கொள்கை என காங்கிரஸ் கடுமையாக குற்றம்சாட்டி உள்ளது.

காங்கிரஸ் கடும் தாக்கு

டெல்லியில் நேற்று தொடங்கிய ஜி20 உச்சி மாநாடு நேற்று நிறைவடைந்தது. இந்த மாநாட்டின் கருப்

பொருள் 'ஒரு பூமி, ஒரு எதிர்காலம், ஒரு குடும்பம்' என முன்மொழியப்பட்டுள்ளது. இந்தநிலையில் ஜி20 உச்சி

மாநாட்டின் கருப்பொருளையும், அதானி விலகாரத்தில் மோடியின் நிலையையும் தொடர்புபடுத்தி காங்கிரஸ் பொதுசெயலாளர் ஜெய்ராம் ரமேஷ் குற்றம்சாட்டி உள்ளார்.

காங்கிரஸ் பொதுசெயலாளர் ஜெய்ராம் ரமேஷ் தனது டிவிட்டர் பதிவில் கூறியிருப்பதாவது: வெளிநாட்டுக்குத் தப்பியோடிய பொருளாதாரக் குற்றவாளிகள் லலித் மோடி, நீர்வ மோடி, முகுல் சோக்சி, விஜய் மல்லையா இன்னும் நாடு கடத்தப்படவில்லை. பிரதமர் மோடி தன் நெருங்கிய நண்பரான அதானிக்கு துறைமுகங்கள், விமான நிலையங்கள், மின்சாரம் மற்றும் சாலை துறைகளில் ஏகபோகங்களை உருவாக்க வேறுமனே உதவவில்லை.

மாறாக, செபி, சி.பி.ஐ., அமலாக்கத்துறை, வருவாய் புலனாய்வு இயக்குனரகம் மற்றும் தீவிர பண மோசடி விசாரணை அலுவலகம் ஆகியவை மூலம் அதானிக்கு எதிரான மோசடிக் குற்றச்சாட்டு விசாரணைகளுக்கு திட்டமிட்டு முட்டுக்கட்டை போட்டுள்ளார். இது விசாரணை அமைப்புகள் அதானிகளுக்கு எவ்வாறு அடிபணிந்தன என்பதற்கும், பொருநிறுவனங்கள் என்ன நண்பர் மோடி என்பதற்கும் சிறந்த உதாரணம். பிரதமர் மோடி 'ஒரே மனிதன், ஒரே அரசு, ஒரே வணிக நிறுவனம்' என்ற கொள்கையில் நம் பீர்க்கை கொண்டுவர இருக்கிறார்.

இவ்வாறு ஜெய்ராம் ரமேஷ் குறிப்பிட்டு உள்ளார்.

'வாட்ஸ்அப்' பில்வந்த செய்தி!



இவ்வளவு செலவு செஞ்ச குடிசைய மறைக்குறதுக்கு பதலா கர்ச்சி வாங்க உலக தலைவர்களோட கண்ண கட்டி கூட்டியாந்தருக்கலாம் செலவு மச்சம்..

அடிச்சாறய்யா ஒரே பாலிலே சிக்கஸர்

கலைஞர்
1௦௦
1924 - 2023

மகாகவி நாள்



“தேமதுரத் தமிழோசை உலகமெலாம் பரவும்வகை செய்தல் வேண்டும்.”

“எட்டு மறிவினில் ஆணுக்கிங்கே பெண் இளைப்பில்லை காணென்று கும்மியடி!”

மகாகவி பாரதியார்
அவர்களின்
நினைவு நாள்

தமிழ்நாடு அரசின் சார்பில்
மகாகவி பாரதியார் அவர்களின்
திருவுருவச் சிலைக்கு

மாண்புமிகு அமைச்சர் பெருமக்கள்,
மாண்புமிகு மேயர், நாடாளுமன்ற, சட்டமன்ற உறுப்பினர்கள்,
துணை மேயர், உள்ளாட்சி அமைப்புகளின் பிரதிநிதிகள்,
சீர்மிகு பெருமக்கள் மலர் தூவி மரியாதை செலுத்துவார்கள்.

நாள் : 11.9.2023, திங்கட்கிழமை நேரம் : காலை 8.30 மணி

இடம் : காமராஜர் சாலை, மெரினா கடற்கரை, சென்னை

இயக்குநர்,

செய்தி - மக்கள் தொடர்புத்துறை,

சென்னை - 600 009